

STATUTI
TAL-
ASSOĊJAZZJONI TAL-EX MEMBRI TAL-
PARLAMENT EWROPEW

Il-Parlament Ewropew – Brussell

Brussell, id-19 ta' Ġunju 2001
Test emendat fid-9 ta' Ottubru 2008
u t-18 ta' Ottubru 2012

NT\441404MT.doc

TITOLU I: ISEM, UFFIĊĊJU REĠISTRAT, BAŻI ĠURIDIKA, SKOP

Artikolu 1 – Isem tal-Assoċjazzjoni

L-Assoċjazzjoni hija stabbilita bl-isem "*Assoċjazzjoni tal-Ex Membri tal-Parlament Ewropew*", minn hawn-'il quddiem imsejha "*l-Assoċjazzjoni*".

Il-fundaturi huma:

BALFE Richard - 31, Lyndewode Road, Cambridge CB1 2HN, ir-Renju Unit
Lord PLUMB Henry - Maxstoke, Coleshill, Warwickshire B46 2QJ, ir-Renju Unit
SCHLEICHER Ursula - Backoffenstrasse 6, D-63739 Aschaffenburg, il-Ġermanja

Artikolu 2 - Bażi ġuridika

L-Assoċjazzjoni hija assoċjazzjoni bla skop ta' qligħ (ASBL) regolata mid-dritt Belġjan (il-liġi tas-27 ta' Ġunju 1921 li tagħti personalità ċivili lill-assoċjazzjonijiet bla skop ta' qligħ u l-liġi tal-14 ta' Novembru 1983 rigward il-kontroll tal-għoti u tal-użu ta' ċerti sussidji).

Artikolu 3 – Uffiċċju registrat tal-Assoċjazzjoni

L-uffiċċju registrat tal-Assoċjazzjoni huwa stabbilit fil-Parlament Ewropew, rue Wiertz, 1047 Bruxelles, arrondissement de Bruxelles (il-Belġju).

Artikolu 4 – Skop u tul tal-Assoċjazzjoni

1. L-Assoċjazzjoni hija kkostitwita għal perjodu indefinit.
2. L-Assoċjazzjoni għandha bħala skop ewlieni:
 - a) li tlaqqa' lill-ex Membri u li tipprovdihom spazju għal-laqgħat, diskussjonijiet u avvenimenti kulturali, xjentifiċi u soċjali,
 - b) li tiffaċilita l-iskambju ta' informazzjoni u aħbarijiet fost l-ex Membri tal-Parlament Ewropew,
 - c) li tkattar ir-relazzjonijiet bejn l-ex Membri u l-Membri attwali tal-Parlament Ewropew bil-holqien u l-użu ta' network ta' informazzjoni;
 - d) li tisfrutta l-esperjenza tal-ex Membri biex tissaħħaħ id-demokrazija parlamentari u biex tkun ta' ġid għall-għaqda Ewropea,

- e) li tippromwovi l-kuntatti bejn organizzazzjonijiet simili fl-Ewropa, pereżempju l-assoċjazzjonijiet ta' ex Membri Parlamentari fuq livell nazzjonali, u b'mod partikulari, l-Assoċjazzjoni Parlamentari Ewropea,
- f) li, b'mod ġenerali, tippromwovi d-dibattitu dwar l-iżvilupp tal-Unjoni Ewropea fil-qasam politiku u fl-opinjoni pubblika u tistudja l-konsegwenzi ta' dan fuq l-istituzzjonijiet, l-awtoritajiet lokali u ċ-ċittadini.

TITOLU II: ADEŻJONI

Artikolu 5 – Adeżjoni mal-Assoċjazzjoni

1. L-għadd tal-membri ma jistax ikun anqas minn tlieta.*
2. L-ex Membri tal-Parlament Ewropew, li l-mandat tagħhom ikun intemm u li jixtiequ jaderixxu mal-Assoċjazzjoni, jistgħu jissottomettu l-applikazzjoni tagħhom għall-adeżjoni bil-miktub. L-adeżjoni tagħhom għandha tiġi approvata mill-Bord tad-Diretturi.
3. Min jitneħħa mill-mandat tiegħu jew jiffirma parti minn assoċjazzjoni li ma tirrispettax id-drittijiet fundamentali tal-bniedem ma jistax isir membru tal-Assoċjazzjoni.
4. Fir-reġistru tal-Qorti Ċivili tal-uffiċċju prinċipali tal-Assoċjazzjoni għandha titressaq lista li tindika l-ismijiet, il-kunjomijiet, id-domicilji u n-nazzjonalitajiet tal-Membri tal-Assoċjazzjoni f'ordni alfabetika, fix-xahar ta' wara l-pubblikazzjoni tal-istatuti. Barra minn hekk, jekk il-Membri ma jkunux ta' ċittadinanza Belġjana, għandha titniżżel nota tar-reġistrazzjoni tagħhom fir-reġistru tal-popolazzjoni, fejn applikabbli. Kull sena, il-lista għandha tiġi akkumpanjata minn indikazzjoni f'ordni alfabetika tal-bidliet li jkunu saru fost il-membri. Kulhadd jista' jaċċessaha mingħajr ħlas¹.
5. L-Assoċjazzjoni għandha tikseb personalità ċivili².

Artikolu 6 – Telfa u sospensjoni tas-sħubija

1. Is-sħubija tintilef:
 - a) bil-mewt,
 - b) bir-riżenja;
 - c) bit-tkeċċija.
2. Fil-każ ta' riżenja, il-Membri jeħtiġilhom jindirizzaw it-talba tagħhom bil-miktub lill-Bord Amministrattiv.
3. L-isħubija tista' tintilef ukoll bi tkeċċija minħabba:

¹ Il-liġi Belġjana tat-28 ta' Ġunju 1984, l-Artikolu 9 (dħul fis-seħh fis-16 ta' Awwissu 1984).

² L-Att Konsolidat tad-19 ta' Diċembru 1939, l-Artikolu 20, it-Titolu IV, il-punt (v).

- a) imġiba serjament ħażina,
- b) nuqqas ta' rispezz għall-oġġettivi tal-Assoċjazzjoni,
- c) ħsara lir-reputazzjoni tal-Assoċjazzjoni.

L-Assemblea Ġenerali, li tiegħu deċiżjoni b'maġġoranza ta' żewġ terzi tal-Membri li jivvotaw billi jkunu preżenti hemmhekk jew b'rappreżentazzjoni bi prokura bil-miktub (l-Artikolu 8, il-paragrafu 5), għandha tiddeċiedi dwar it-tkeċċija wara li tkun offriet il-possibbiltà lill-persuna konċernata biex tiġġustifika ruħha.

* Il-membri huma identifikati fl-Anness.

4. Is-sħubija għandha tiġi sospiża:

- a) għad-durata tal-mandat fil-każ ta' elezzjoni mill-ġdid fil-Parlament Ewropew,
- b) sakemm ma jkunux thallsu l-miżati tas-sħubija (l-Artikolu 7, il-paragrafu 1).

5. Il-Membri mkeċċija u l-werrieta leġittimi ta' membru deċedut ma għandu jkollhom l-ebda dritt għall-assi tal-Assoċjazzjoni.

Artikolu 7 – Miżati u dispożizzjonijiet finanzjarji

1. Il-Membri tal-assoċjazzjoni jeħtigilhom iħallsu l-miżata annwali tas-sħubija. Il-ħlas tal-miżata annwali tas-sħubija jagħlaq jum qabel l-Assemblea Ġenerali ta' kull sena kalendarja. Il-Membri li ma jkunux ħallsu l-miżata tas-sħubija tagħhom sal-iskadenza se jiġu sospiżi u ma jkunux jistgħu jkomplu jgawdu l-benefiċċji tas-sħubija tagħhom.
2. L-ammont totali annwali li jrid jithallas għas-sħubija jiġi stabbilit kull sena mill-Assemblea Ġenerali Ordinarja li tiddeċiedi b'maġġoranza sempliċi. Għall-perjodu sal-31 ta' Diċembru 2002, il-miżata annwali tas-sħubija għandha tkun ta' EUR 50. Għall-2003, il-miżata tas-sħubija se tkun ta' 50 ewro; għall-2004, din se tkun ta' 100 ewro, iżda ta' 50 ewro għall-Membri l-ġodda li jissieħbu wara l-elezzjonijiet. Wara dan, il-miżata annwali tas-sħubija għandha tiġi stabbilita kull sena mill-Assemblea Ġenerali għas-sena ta' wara dik li fiha tkun tlaqqgħet l-Assemblea.
3. L-Assoċjazzjoni għandha l-libertà li taċċetta kull appoġġ finanzjarju, amministrattiv jew ieħor mill-Parlament Ewropew.
4. L-Assoċjazzjoni hija awtorizzata biex taċċetta donazzjonijiet *inter vivos*, testamentarji jew oħra mill-Ex Membri jew minn dawk attwali u, bl-approvazzjoni tal-Bord Amministrattiv, rigali, donazzjonijiet, kontribuzzjonijiet jew għotjiet mingħand persuni jew korpi oħra.
5. Il-Membri ma għandu jkollhom l-ebda obbligu personali marbut mal-impenji tal-Assoċjazzjoni.

TITOLU III: KORPI TAL-ASSOĊJAZZJONI

Il-korpi tal-Assoċjazzjoni huma l-Assemblea Ġenerali u l-Bord Amministrattiv.

Artikolu 8 – Assemblea Ġenerali Ordinarja

1. L-Assemblea Ġenerali għandha titlaqqa' mill-anqas darba kull sena fl-istabbiliment tal-Parlament Ewropew.
2. L-Assemblea għandha tkun magħmula mill-Membri kollha tal-Assoċjazzjoni. Din għandha tkun ippreseduta mill-President tal-Bord Amministrattiv jew, fin-nuqqas-tiegħu, mill-Viċi-President.
3. L-avviżi tal-laqgħat għall-Assemblea Ġenerali, flimkien mal-abbozz tal-aġenda, għandhom jintbagħtu mill-anqas xahrejn qabel id-data miftiehma. L-emendi tal-abbozz tal-aġenda jridu jiġu approvati mill-maġġoranza tal-Membri preżenti.
4. B'mod partikolari, l-Assemblea Ġenerali għandu jkollha dawn il-kompiti:
 - a) li, b'voti separati, tirċievi u tapprova r-rapporti annwali u finanzjarji u l-baġit imressqa mill-Bord Amministrattiv, kif ukoll ir-rapport tal-awdituri,
 - b) li tistabbilixxi l-miżata tas-sħubija li għandha tithallas għas-sena ta' wara (l-Artikolu 7, il-paragrafu 2),
 - c) li temenda l-istatuti (l-Artikolu 15),
 - d) li taħtar il-Bord Amministrattiv. Din l-elezzjoni għandha ssir b'vot sigriet. Il-kandidati li jkunu kisbu l-ogħla għadd ta' voti għandhom jinħatru skont l-ammont ta' postijiet vakanti li jridu jimtlew.
5. Kull Membru għandu jkollu vot wieħed. Sakemm ma jkunx previst mod ieħor, l-Assemblea Ġenerali għandha tiddeċiedi b'maġġoranza sempliċi tal-Membri li jivvotaw jew li jkunu rrapprezentati bi prokura bil-miktub. L-għadd ta' prokuri li kull Membru jista' jkollu huwa bla limitu. Membru li jaħtar lil Membru ieħor jew lill-President tal-laqgħa bħala rappreżentant tiegħu jista' jispeċifika kif jixtieq jivvota fil-formola ta' prokura. Din id-deċizjoni għandha torbot lill-Membru li jkunu qed jaġixxi bħala rappreżentant.
6. Il-kworum għandu jintlaħaq biss u jekk ikun hemm 50 Membru preżenti jew rappreżentati. Jekk ma jintlaħaqx il-kworum matul laqgħa inizjali, għandha ssir laqgħa addizzjonali siegħa wara li matulha l-Membri jistgħu jiddeliberaw irrispettivament mill-ammont ta' Membri preżenti jew rappreżentati.

7. Il-minuti tal-laqgħat tal-Assemblea Ġenerali Ordinarka għandhom jiġu rreġistrati mis-segretarju tal-Assoċjazzjoni u jintbagħtu lill-Membri kollha fi żmien xahrejn.

Artikolu 9 – Awdituri

1. Minn fost il-Membri tal-Assoċjazzjoni, l-Assemblea Ġenerali għandha taħtar żewġ awdituri bir-responsabbiltà li jeżaminaw il-kontijiet u li jressqu rapport quddiem l-Assemblea Ġenerali.
2. Barra minn hekk, l-Assemblea Ġenerali għandha wkoll taħtar kumpanija speċjalizzata fl-awditjar tal-kontijiet, li għandha tiġi approvata mill-Assemblea Ġenerali u l-Parlament Ewropew, u li kull sena għandha tagħmel awditu tal-kontijiet tal-Assoċjazzjoni u tressaq rapport quddiem il-Parlament Ewropew u l-Assemblea Ġenerali permezz tal-Bord Amministrattiv.

Artikolu 10 – Assemblea Ġenerali Straordinarka

Il-President jew is-sostitut tiegħu għandu jlaqqa' Assemblea Ġenerali Straordinarka mill-anqas xahar qabel id-data miftiehma, f'konformità mad-dispożizzjonijiet stipulati fl-Artikolu 8:

1. jekk il-Bord Amministrattiv iqis li din tkun meħtieġa jew jekk wieħed minn kull ħames Membri tal-Assoċjazzjoni jitlob li din issir;
2. biex tittiehed deċiżjoni dwar ix-xoljiment tal-Assoċjazzjoni (l-Artikolu 16).

Artikolu 11 – Bord Amministrattiv

1. Il-Bord Amministrattiv għandu jkollu l-aktar setgħat mifruxin biex jamministra u jiġġestixxi l-Assoċjazzjoni f'konformità mal-iskop tagħha. L-atti li l-liġi jew li l-istatuti preżenti jirriżervaw għall-Assemblea Ġenerali huma esklużi mill-kompetenza tiegħu. L-Amministraturi ma għandu jkollhom l-ebda obbligu personali marbut mal-impenji tal-Assoċjazzjoni. Il-Bord Amministrattiv jista' jitlob is-servizzi ta' speċjalisti esterni biex jgħinuh jiġġestixxi u jamministra l-Assoċjazzjoni.
2. Ir-rwol prinċipali tal-Bord Amministrattiv għandu jkun li jiżgura l-funzjonament ġenerali tal-Assoċjazzjoni bejn il-laqgħat. Huwa għandu jhejji d-deliberazzjonijiet tal-Assemblea Ġenerali u jimplementa d-deċiżjonijiet tagħha. Jekk tqis li jkun meħtieġ, l-Assoċjazzjoni tista' timpjega persunal permanenti għall-ġestjoni ta' kuljum tal-Assoċjazzjoni, li jaġixxi taħt il-kontroll tal-Bord Amministrattiv. L-Assoċjazzjoni tista' tiddelega l-ġestjoni ta' kuljum tagħha, inkluż s-setgħa firmatarja marbuta magħha. Il-Bord Amministrattiv jista' wkoll jiddelega s-setgħat firmatarji kollha. Kwalunkwe azzjoni legali bħala rikorrent jew konvenut

għandha tittiehed f'isem l-Assoċjazzjoni mill-Bord Amministrattiv rappreżentat mill-President tiegħu. L-Amministraturi ma għandu jkollhom l-ebda obbligu personali matul il-mandat tagħhom, u għandhom ikunu risponsabbli biss għat-tweqqif tal-mandat uffiċjali tagħhom.

3. Il-Bord Amministrattiv għandu jirrappreżenta lill-Assoċjazzjoni fir-relazzjonijiet tagħha mal-partijiet terzi, mal-korpi pubbliċi u privati, u jaġixxi f'isem l-Assoċjazzjoni.
4. Huwa għandu r-responsabbiltà li jikseb l-oġettivi tal-Assoċjazzjoni kif suppost (l-Artikolu 4).
5. Huwa għandu r-responsabbiltà li jorganizza attivitajiet speċjali, bħal zjarat u avvenimenti kulturali, xjentifiċi jew soċjali oħra.
6. Matul kull Assemblée Ġenerali Ordinarka, il-Bord Amministrattiv għandu jippreżenta abbozz tal-programm tal-attivitajiet għas-sena ta' wara. Wara l-possibbiltà li jiġi emendat u mbagħad adottat, dan il-programm għandu jitqassam fost il-Membri tal-Assoċjazzjoni.
7. Il-Bord Amministrattiv jista' jaħtar Membri li ma jiffurmawx parti minnu biex jaqdu kompitju jew rwol speċifiku.
8. Il-Bord Amministrattiv għandu jikkonsisti minn għaxar Membri maħtura għal mandat ta' sentejn. Wara li jinhatru, dawn għandhom jaħtru President, Vċi President, Teżorier u Segretarju minn fosthom.
9. Il-Kulleġġ tal-Kwesturi tal-Parlament Ewropew għandu jaħtar tnejn mill-Membri tiegħu biex jipparteċipaw fil-Bord Amministrattiv mingħajr id-dritt li jivvutaw u jistabbilixxu d-durata tal-mandat tagħhom.
10. Matul il-laqgħa inawgurata għandhom jinhatru għaxar Membri fil-Bord Amministrattiv. Il-ħames kandidati li jkunu għabru l-anqas voti għandhom jinhatru għal mandat ta' sena. Fi tmiem l-ewwel sena u wara dan, għandhom jinhatru ħames Membri tal-Bord Amministrattiv kull sena.
11. Il-Membri tal-Bord Amministrattiv jistgħu jitnehhew permezz ta' deċiżjoni b'maġġoranza tal-Assemblea Ġenerali.
12. Il-laqgħat tal-Bord Amministrattiv għandhom jissejnu mill-President mill-anqas darbtejn fis-sena.
13. Id-deċiżjonijiet għandhom jittiehdu b'maġġoranza tal-Membri preżenti tal-Bord Amministrattiv. Jekk il-voti jirriżultaw indaq, il-President tal-laqgħa għandu jkollu l-vot deċiżiv.

TITOLU IV: BAĠIT U KONTIJIET

Artikolu 12 – Baġit u kontijiet

1. Is-sena finanzjarja tibda fl-1 ta' Jannar u tintemm fil-31 ta' Diċembru.
2. Kull sena, il-kontijiet relatati mas-sena finanzjarja preċedenti u l-baġit tas-sena li jmiss għandhom jintbagħtu għall-approvazzjoni lill-Assemblea Ġenerali Ordinaria.
3. Għajr l-infiq direttament marbut mat-tweġġ tal-mandat tagħhom, il-Membri tal-Bord Amministrattiv ma għandhom jingħataw l-ebda rimunerazzjoni. Il-kost dirett tal-attivitajiet tal-Membri tal-Bord Amministrattiv fl-ebda każ ma jista' jaqbeż il-15 % tal-baġit annwali tal-Assoċjazzjoni.
4. Il-Bord Amministrattiv għandu jressaq il-kontijiet soġġetti għal awditu professjonali u ieħor mhux professjonali, ir-rapport finanzjarju u l-baġit tas-sena finanzjarja li jmiss quddiem l-Assemblea Ġenerali.
5. Ladarba approvati mill-Assemblea Ġenerali, il-kontijiet soġġetti għal awditu professjonali u ieħor mhux professjonali, ir-rapport finanzjarju u l-baġit għandhom jintbagħtu lill-Parlament Ewropew permezz tal-Kulleġġ tal-Kwesturi.

TITOLU V: RIŻORSI / INFRASTRUTTURA

Artikolu 13 – Riżorsi finanzjarji

Ir-riżorsi tal-Assoċjazzjoni għandhom jikkonsistu:

1. mill-miżati tas-sħubija kollha mħallsa mill-Membri,
2. mill-għotjiet minn korpi pubbliċi jew privati,
3. mill-għotjiet annwali mħallsa mill-Parlament Ewropew.

Artikolu 14 - Infrastruttura

1. Il-Membri tal-Assoċjazzjoni għandu jkollhom id-dritt li jużaw din l-infrastruttura:
 - a) ufficcju ta' tranżitu maħsub biex jintuza mill-ex Membri minn żmien għal żmien, mgħammar b'apparat telefoniku li bih jistgħu jsiru telefonati lokali f'kull wieħed mit-tliet postijiet tax-xogħol,
 - b) apparat tal-kompjuters, installat fl-ufficcju ta' tranżitu, b'aċċess għall-internet u għall-intranet mingħajr ħlas,

- c) sit web tal-Assoċjazzjoni stess li jista' jiġi aċċessat mill-paġna ewlenija tal-Parlament,
 - d) aċċess remot għas-servizzi tal-intranet, fejn possibbli,
 - e) il-bar esklużiv għall-Membri.
2. Bil-prezentazzjoni ta' badge li tingħatalhom fuq talba, l-ex Membri kollha tal-Parlament Ewropew għandu jkollhom d-dritt ta' aċċess:
- a) għall-bini tal-Parlament fit-tliet postijiet tax-xogħol u għall-uffiċċji tal-informazzjoni tal-Parlament fl-Istati Membri,
 - b) għall-garaxxijiet tal-Parlament fit-tliet postijiet tax-xogħol,
 - c) għal-libreriji tal-Parlament fit-tliet postijiet tax-xogħol,
 - d) għar-ristoranti u l-kafetteriji tal-Parlament fit-tliet postijiet tax-xogħol,
 - e) għall-istabbilimenti tal-Assoċjazzjoni Parlamentari Ewropea.
3. Il-mistoqsijiet indirizzati lill-Parlament Ewropew rigward l-użu jew l-estensjoni tas-servizzi offruti għandhom l-ewwel jintbagħtu lill-korp ix-xieraq tal-Parlament permezz tal-Kulleġġ tal-Kwesturi, taħt ir-responsabbiltà generali tal-Uffiċċju.

TITOLU VI: EMENDA TAL-ISTATUTI/XOLJIMENT TAL-ASSOĊJAZZJONI

Artikolu 15 – Emenda tal-Istatuti

1. L-Assemblea Ġenerali għandha tkun awtorizzata li temenda l-istatuti tal-Assoċjazzjoni. Hija tista' biss tiddelibera b'mod leġittimu dwar l-emendi tal-istatuti jekk l-iskop ta' dawn ikun speċifikat fl-avviż ta' laqgħa u jekk żewġ terzi tal-Membri tal-Assoċjazzjoni jkun preżenti jew rappreżentati bi prokura bil-miktub (l-Artikolu 8, il-paragrafu 5). L-emendi jistgħu jiġu adottati biss b'maġġoranza ta' żewġ terzi tal-voti tal-Membri preżenti jew rappreżentati.
2. Madankollu, biex tiġi adottata, kwalunkwe emenda marbuta mal-oġġettivi li għalihom giet stabbilita l-Assoċjazzjoni għandha teħtieġ mill-anqas maġġoranza ta' erbgħa minn kull hamsa tal-Membri preżenti jew rappreżentati bi prokura bil-miktub.
3. Jekk żewġ terzi tal-Membri ma jkunux preżenti jew rappreżentati bi prokura bil-miktub fl-ewwel laqgħa, tista' ssir it-tieni laqgħa li matulha l-Membri jistgħu jiddelibraw

irrispettivament mill-ammont ta' Membri preżenti jew rappreżentati, u jadottaw emendi bil-maġġoranza speċifikata fil-paragrafu 1 jew fil-paragrafu 2. It-tieni laqgħa ma tistax issir anqas minn 15-il jum wara l-ewwel laqgħa.

Artikolu 16 – Xoljiment tal-Assoċjazzjoni

1. L-Assoċjazzjoni tista' tiġi xolta minn deċiżjoni meħuda minn Assemblea Ġenerali Straordinarja mlaqqa' speċifikament għal dan l-għan, b'maġġoranza ta' mill-anqas żewġ terzi tal-Membri preżenti jew rappreżentati (l-Artikolu 8, il-paragrafu 5). Jekk din il-kundizzjoni ma tiġix issodisfata, tista' ssir it-tieni laqgħa li matulha l-Membri jiddeliberaw b'mod legittimu irrispettivament mill-ammont ta' Membri preżenti jew rappreżentati. Madankollu, deċiżjoni tista' tiġi adottata biss jekk tiġi vvotata b'żewġ terzi tal-Membri preżenti. Kwalunkwe deċiżjoni marbuta max-xoljiment tal-Assoċjazzjoni, meħuda minn Assemblea li fiha jkunu preżenti jew rappreżentati anqas minn żewġ terzi tal-Membri tal-Assoċjazzjoni, għandha tkun soġġetta għall-approvazzjoni ta' qorti ċivili.
2. Fil-każ ta' xoljiment, l-allokazzjoni tal-assi għandha ssir bi ftehim mal-Parlament Ewropew. L-istabbilimenti tal-Parlament għandhom jingħataw lura lil dan tal-aħħar. Il-likwidazzjoni tal-istabbilimenti kollha li ġew akkwistati barra l-konfini tal-Parlament għandha ssir b'konsultazzjoni mal-Parlament Ewropew.